



ଅର୍ଥ ମନ୍ତ୍ରାଳୟ

ବିମୁଦ୍ରୀକରଣ ଦ୍ଵାରା ବିସ୍ତୃତ, ପାରଦର୍ଶୀ,ବାସ୍ତବିକ ଜିଡିପି ସାମନାକୁ ଆସିବ : ଜେଟଲୀ, ଅର୍ଥବ୍ୟବସ୍ଥା, ବିକାଶ ଗତିରେ ତୀବ୍ରତା ଆଣିବ ଜିଏସଟି

Posted On: 01 FEB 2017 8:42PM by PIB Bhubaneswar

ଅର୍ଥମନ୍ତ୍ରୀ ଶ୍ରୀ ଅରୁଣ ଜେଟଲୀ ସଂସଦରେ 2017-18 ବର୍ଷ ପାଇଁ ସାଧାରଣ ବଜେଟ ଉପସ୍ଥାପନ କରି କହିଥିଲେ ଯେ ବିଗତ ଏକ ବର୍ଷ ମଧ୍ୟରେ ଆମ ଦେଶରେ ଅନେକ ଐତିହାସିକ ଏବଂ ପ୍ରଭାବଶାଳୀ ନୀତିଗତ ନିଷ୍ପତ୍ତି ନିଆଯାଇଛି । ସେ ଜିଏସଟି ନିମନ୍ତେ ସମ୍ବିଧାନ ସଂଶୋଧନ ବିଲ୍ ଗୃହୀତ ହେବା ଏବଂ ନୋଟ ବିମୁଦ୍ରୀକରଣ ଭଳି ଦୁଇଟି ଅତ୍ୟଧିକ ମହତ୍ତ୍ଵପୂର୍ଣ୍ଣ ନୀତିଗତ ନିଷ୍ପତ୍ତି ସମ୍ପର୍କରେ ଉଲ୍ଲେଖ କରିଥିଲେ । ସେ କହିଥିଲେ ଯେ ବିକାଶ ଗତିରେ ତୀବ୍ରତା ଆଣିବା, ପ୍ରତିଯୋଗିତା, ଅପ୍ରତ୍ୟକ୍ଷ କରକୁ ସରଳ କରିବା ଲକ୍ଷ୍ୟ ନେଇ ଆମର ଅର୍ଥବ୍ୟବସ୍ଥା ପ୍ରତି ଜିଏସଟିର ଲାଭ ଉପରେ ସଂସଦର ଦୁଇଟି ଗୃହରେ ବ୍ୟାପକ ଚର୍ଚ୍ଚା ଆଲୋଚନା କରାଯାଇସାରିଛି ।

ଅର୍ଥମନ୍ତ୍ରୀ କହିଥିଲେ ଯେ ବିମୁଦ୍ରୀକରଣ ଦ୍ଵାରା ଏକ ନୂତନ ‘ସ୍ଵାଭାବିକତା’ର ନିର୍ମାଣ ହୋଇଛି ଯେଉଁଥିରେ ମୋଟ ଘରୋଇ ଉତ୍ପାଦ(ଜିଡିପି)ର ବିକାଶ ଦର ତୁଳନାତ୍ମକ ଭାବେ ଅଧିକ ହେବ ତଥା ଅର୍ଥବ୍ୟବସ୍ଥା ଅଧିକ ପାରଦର୍ଶୀ ଏବଂ ବାସ୍ତବିକ ହେବ । ସେ କହିଥିଲେ ଯେ ସରକାରଙ୍କ ଏହି ପଦକ୍ଷେପ ଭୃଷ୍ଟାଚାର, କଳାଧନ, ନକଲି ନୋଟ୍ ଏବଂ ଆତଙ୍କବାଦୀ କାର୍ଯ୍ୟକଳାପକୁ ପାଣ୍ଠି ଯୋଗାଣ ଶେଷ କରିବାର ଏକ ଅଂଶବିଶେଷ । ଅର୍ଥମନ୍ତ୍ରୀ କହିଥିଲେ ଯେ ବିମୁଦ୍ରୀକରଣ ଦ୍ଵାରା ଭୃଷ୍ଟାଚାରରେ ହ୍ରାସ, ଅର୍ଥବ୍ୟବସ୍ଥାର ଅଧିକରୁ ଅଧିକ ଡିଜିଟାଲାଇଜେସନ୍ ଏବଂ ଆର୍ଥିକ ସଂଚୟରେ ବୃଦ୍ଧି ହେବ । ଏହାଦ୍ଵାରା ମୋଟ ଘରୋଇ ଉତ୍ପାଦ(ଜିଡିପି)ରେ ବୃଦ୍ଧି ଏବଂ କର ରାଜସ୍ଵରେ ବୃଦ୍ଧି ହେବାର ସମ୍ଭବନା ରହିଛି ।

(Release ID: 1481664) Visitor Counter : 2

